

कोविड-१९ संबंधित कर्तव्य बजावत
असतांना कोविडमुळे मृत्यु होणाऱ्या
कर्मचाऱ्यांना रु.५०.०० लक्ष सानुग्रह
सहाय्य मंजूर करण्याबाबत.

महाराष्ट्र शासन
आदिवासी विकास विभाग
शासन निर्णय क्र.अआशा.२०२४/प्र.क्र.२२५/का.११
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२.
दिनांक:- ०९ ऑक्टोबर, २०२४

संदर्भ :-

- १) वित्त विभाग शासन निर्णय क्र. संकीर्ण.२०२०/प्र.क्र.४/व्यय-९, दिनांक २९.०५.२०२०, दिनांक १४.१०.२०२० व दिनांक १४.०५.२०२१
- २) प्रकल्प अधिकारी, एकात्मिक आदिवासी विकास प्रकल्प, नाशिक, यांचे पत्र क्र.का/सेनिवे.२०२४/प्र.क्र. /का.१ (७)/७८८४/नाशिक, दिनांक १९.०९.२०२४.
- ३) अपर आयुक्त, आदिवासी विकास, नाशिक यांचे पत्र क्र. आस्था. २०२२/ प्र.क्र.०१ /का.२(१०)/४५६५/नाशिक, दिनांक २०.०९.२०२४
- ४) आयुक्त, आदिवासी विकास, नाशिक यांचे पत्र क्र. अनुआशा.२०२४/प्र.क्र. ६४ (२४)) /का७ (३)/६७६०, दिनांक २६.०९.२०२४.

शासन निर्णय-

संदर्भाधीन क्र.१ येथील वित्त विभाग, शासन निर्णय दिनांक २९.०५.२०२० अन्वये कोविड-१९ संबंधित कर्तव्य बजावत असतांना कोविड-१९ विषाणूचा संसर्ग होऊन मृत्यु होणाऱ्या कर्मचाऱ्यांच्या कुटुंबियांना प्रत्येकी रु.५० लक्ष सानुग्रह सहाय्य मंजूर करण्याचा निर्णय घेण्यात आला आहे.

२. कै. शांताराम विश्वनाथ गांगुर्डे, हे आदिवासी विकास विभागांतर्गत स्वयंसेवी संस्थामार्फत चालविण्यात येणाऱ्या, अनुदानित आश्रमशाळा भनवड, ता. दिंडोरी, जि. नाशिक या आश्रमशाळेत प्रयोगशाळा परिचर पदावर नियुक्त होते. कै. शांताराम विश्वनाथ गांगुर्डे यांचे नियुक्तीस प्रकल्प अधिकारी, एकात्मिक आदिवासी विकास प्रकल्प, नाशिक यांनी दिनांक २७.११.२०१२ रोजीच्या आदेशान्वये मान्यता दिली आहे.

३. कोरोना विषाणूच्या प्रादुर्भावाच्या पार्श्वभूमीवर आदिवासी विकास विभागामार्फत अनुसूचित जमातीच्या कुटुंबाना सहाय्य करण्यासाठी खावटी योजना राबविण्यात आली होती. सदर योजना

परिणामकारपणे राबविण्यासाठी प्रकल्प अधिकारी, एकात्मिक आदिवासी विकास प्रकल्प, नाशिक, यांचे कार्यक्षेत्रांतर्गत निफाड तालुक्यासाठी तालुका स्तरीय समिती स्थापन करण्यात आली होती. कै. गांगुर्डे यांना सदर समिती अंतर्गत कामकाजाकरीता नियुक्त (online data entry) करण्यात आले होते.

४. अपर आयुक्त, आदिवासी विकास नाशिक यांनी संदर्भाधीन पत्र क्र.३ अन्वये सत्यापित केल्यानुसार कै. गांगुर्डे हे वित्त विभाग शासन निर्णय दिनांक २९.०५.२०२० अन्वये कोविड-१९ संबंधित कर्तव्य पार पाडीत होते. कै. गांगुर्डे हे मृत्युच्या दिनांकापूर्वी १४ दिवसांच्या काळात कर्तव्यावर हजर होते.

५. कै. शांताराम विश्वनाथ गांगुर्डे, प्रयोगशाळा परिचर, अनुदानित आश्रमशाळा भनवड, ता. दिंडोरी, जि. नाशिक यांच्या मृत्युबाबत जन्म मृत्यु उप रजिस्ट्रार नाशिक शहर महानगरपालीका, नाशिक, यांनी दिनांक १७.०७.२०२१ रोजी मृत्यु दाखला निर्गमित केला आहे. तसेच तहसिलदार दिंडोरी यांनी कै. शांताराम विश्वनाथ गांगुर्डे यांच्या कुटुंबात पुढील प्रमाणे व्यक्ती असल्याबाबत वारस प्रमाणपत्र दाखला दिनांक १४.०७.२०२१ रोजी दिला आहे-१) श्रीम. विद्या शांताराम गांगुर्डे, (पत्नी) वय ३८ वर्ष, २) कुमारी तनिष्का शांताराम गांगुर्डे (मुलगी) वय १६ वर्ष, ३) कुमारी यज्ञिकी शांताराम गांगुर्डे, (मुलगी) वय १० वर्ष.

६. कै. शांताराम विश्वनाथ गांगुर्डे, प्रयोगशाळा परिचर, अनुदानित आश्रमशाळा भनवड, यांच्या कुटुंबियांना वित्त विभाग शासन निर्णय दिनांक २९.०५.२०२० नुसार रुपये ५०.०० लक्ष (रुपये पन्नास लक्ष मात्र) इतक्या रकमेच्या सानुग्रह सहाय्य मंजूर करण्यासंदर्भात संदर्भाधीन क्र.४ येथील दिनांक २६.०९.२०२४ रोजीच्या पत्रान्वये आयुक्त, आदिवासी विकास, नाशिक यांनी शासनास प्रस्ताव सादर केला आहे.

७. कै. शांताराम विश्वनाथ गांगुर्डे, प्रयोगशाळा परिचर, अनुदानित आश्रमशाळा भनवड, ता. दिंडोरी, जि. नाशिक हे कोविड-१९ च्या पार्श्वभूमीवर अनुसूचित जमातीच्या कुटुंबियांना सहाय्य करण्यासाठी सुरु करण्यात आलेल्या खावटी अनुदान योजनेसंबंधीच्या कर्तव्यावर असताना, इस्पितलात दाखल होण्याच्या अथवा मृत्युच्या दिनांकापूर्वी १४ दिवसांच्या काळात कर्तव्यावर हजर असल्याबाबत अपर आयुक्त, आदिवासी विकास, नाशिक यांनी संदर्भाधीन क्र.३ येथील दिनांक २०.०९.२०२४ रोजीच्या पत्रान्वये सत्यापित केले आहे.

८. कै. शांताराम विश्वनाथ गांगुर्डे, प्रयोगशाळा परिचर, अनुदानित आश्रमशाळा भनवड, ता. दिंडोरी, जि. नाशिक प्रकरणी सानुग्रह सहाय्य लागू करण्याबाबत वित्त विभाग शासन निर्णय दिनांक २९.०५.२०२० रोजीच्या शासन निर्णयातील पूर्तता होत असल्याने कै. गांगुर्डे यांच्या कुटुंबियांना/पात्र वारसांना रुपये ५०.०० लक्ष (रुपये पन्नास लक्ष मात्र) इतके सानुग्रह सहाय्य प्रदान करण्यास याद्वारे मंजूरी देण्यात येत आहे. सदरहू शासन निर्णयातील तरतूदी व नियम विचारात घेऊन, कै. गांगुर्डे यांच्या कुटुंबियांना/पात्र वारसांना सानुग्रह सहाय्य अदा करण्याची जबाबदारी अपर आयुक्त, आदिवासी

विकास, नाशिक व प्रकल्प अधिकारी, एकात्मिक आदिवासी विकास प्रकल्प, नाशिक, जि. नाशिक यांची राहिल.

९. सदरहू बाबीसाठी होणार खर्च आदिवासी घटक कार्यक्रमांतर्गत “मागणी क्र.टी-५, स्वयंसेवी संस्थांना आश्रमशाळा व मुलोगोदयोत्तर आश्रमशाळा चालविण्यासाठी सहायक अनुदान (२२२५ एफ १२९), ३१-सहायक अनुदाने (वेतनेत्तर) या योजनेखाली सन २०२४-२५ या आर्थिक वर्षात आयुक्तालयास वितरीत निधीतून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००९१८३५०३३०२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रति -

१. आयुक्त, आदिवासी विकास, नाशिक
२. अपर आयुक्त, आदिवासी विकास, नाशिक
३. कक्ष अधिकारी (का-६), आदिवासी विकास विभाग, मंत्रालय, मुंबई-४०० ०३२.
४. प्रकल्प अधिकारी, एकात्मिक आदिवासी विकास प्रकल्प, नाशिक, जि. नाशिक.
५. जिल्हा कोषागार अधिकारी, नाशिक /उप कोषागार अधिकारी, दिंडोरी.
६. श्रीमती. विद्या शांताराम गांगुर्डे, मु.साळवे बंगलो, नाशिक पुणे रोड, टागोर नगर समोर, डॉ.बाबासाहे आंबेडकर नगर, नाशिक-४२२ ००६.
७. निवडनस्ती (का.११)